

SPECIAL FEATURE

July 21, 2015

COMMENTARY BY:
Enoh Titilayo Ebong B
USTDA Deputy Director

ZUBA JARURUKAN SAMAR DA MAKOMA A NIJERIYA



Enoh Titilayo Ebong, ita ce Mukaddashiyar Darektar Hukumar USTDA.

Lokacin da na taso a birnin Lagos, wanda shine gari mafi girma a Nijeriya, mahaifina kan ce makomarsa na nan gaba. Ga misali, ba za ka taba sanin irin abinda zai faru ba, a yau, da zai shafi gobe.

Mahaifina, Ime James Ebong, ya kan rika ba mu labarai, ni da ‘yar uwata, game da irin yadda ake samu dfaukaka, a aikin gwamnatin Nijeriya, tun lokacin da kasar ta samu ‘yancin kai, a 1960. A matsayinsa na Babban Sakataren Ma’akatar Bunkasa Harkokin Tattalin Arziki, da Sake Tsari, ya yi aikin gudanar da harkokin zuba jarurukan kasashen wajen da suka taimaka, wajen wadata ayyukan kyautata jin dadin rayuwa da kawo ci gaba. Ya yi Imani, matuka, ga shigar Nijeriya ga harkokin duniya, ya kuma yi tattaki zuwa kasar Amirka, sau da yawa, domin hada zumunci da kamfanonin Kasar Amirka.

Mahaifina, ya mutu, shekaru, da dama, da suka wuce, amma, ni kan tuna shi. Na tuna shi, lokacin da na kama aiki, a Hukumar Bunkasa Harkokin Ciniki ta Amirka, hukumar dake taimaka wa kasashen waje, bisa ga irin abinda yake yi – hada hannu da kamfanonin Kasar Amirka, domin gano mafitar kalubalen dake tauye ci gaba, a Nijeriya da dukan duniya. Kuma na tuna shi, jiya, lokacin da Shugaba Obama ya yi marhabin da Shugaban Nijeriya, Muhammadu Buhari, a Kasar Amirka.

Bunkasa harkokin tattalin arziki ne abinda za a fi mayar da hankali wajen tantaunawa, a lokacin ziyarar ta Buhari: Hada hannu, domin inganta harkokin ciniki da zuba jarurruka, tsakanin kasashenmu, biyu. Akwai kuma fulla dankon zumuncin harkokin na kasuwanci, da za su taimaka wa dorewar harkokin ci gaba. Akwai kuma hada hannun inganta samar da wutar lantarki, ga jama'ar Nijeriya, wanda mafi yawansu rayuwarsu ta ta'allaka da wutar ta lantarki.



Wakilan kamfanin na Quaint Energy Solutions nc, tare da na hukumar ta USTDA, ciki har da Mukaddasar Darekta, Ebong, a wajen bikin sanya hannu kan yarjejeniyar, a ranar 21 ga watan Yuli.

Tare, mu samun gagarumin ci gaba, a dukan wadannan fannonin. A barar da ta wuce, Shugaba Obama, ya tara shugabannin masana'antu, daga kasashen Amirka, da na kewayen Afrika, a wani babban taro, na farko, game da Harkokin Kasuwancin Amirka da Afrika. Wannan kuma ya zurfafa dangantakarmu, ta harkokin ciniki da zuba jarurukan da za su yi tasirin mayar da hankali game da tattakinsa, zuwa nahiyan, a makonni masu zuwa.

Nijeriya ta nuna kudurinta, na kara dankon zumuncin, ta hanyar daukar matakhan hada kawuna da kamfanoni. Lokacin da na fara aiki a hukumar ta USTDA, ba a dade ba, sai gwamnatin Nijeriya ta bude harkokin sashenta, na sadarwa. Tun lokacin muke sada kamfanonin sadarwar Nijeriya, da masanan Kasar Amirka, wadanda za su iya taimakawa, wajen kawata harkokin na kyautata jin dadin rayuwa. Alal misali, a halin yanzu, muna taimaka wa Kamfanin Main One Cable Company, na Nijeriya, game da tsara fadada kullin wayoyin sadarwa, masu tsawon mil 300, a karkashin teku, daga Lagos, zuwa Birnin Fatakwai. Bisa ga irin yadda suke aiki da kamfanin HIP Consult, Inc. (dake Birnin Washington, DC), na kasar ta Amirka, kamfanin na Main One, zai kara yawan samun mutane da kuma harkokin kasuwanci, da samar da yin amfani da harkokin sadarwa, a kowane yanki.

Domin irin yadda wannan abin koyin ya samu nasara, za mu yi amfani da shi, wajen taimaka wa kawayenmu, a Nijeriya, wajen sayar da hannun jarin sassansu, na samar da wutar lantarki. A gaskiya, muna amfani da wannan alfanun, na sama wa dimbin jama'ar Nijeriya wutar lantarki. A saboda wannan misalin, a yau, za mu bayar da tallafi, ga kamfanin Quaint Global Energy Solutions, don bunkasa

ayyukan samar da wutar lantarki, ta hasken ranar da suke kafawa a Jihar Kaduna. Kamfanin na Quaint, wani karamin kamfani ne, a Nijeriya, wanda aka tsara, domin inganta sabunta ayyukan samar da wutar ta lantarki. Za su yi aiki da masu inganta samar da makamashi, na Kasar Amirka, irin su Tetra Tech ES, Inc. (dake Pasadena, a California), domin kyautata daidaita harkokin aikin.

Wannan yunkurin zai samar da megawatts 50, na tsabtatacciyar wutar lantarki, a arewacin Nijeriya. Har ila yau, ana hasashen zai haifar da zuba jarurrukan gwamnati da kamfanoni, na fiye da dolar Amirka miliyan 160. Wannan wani gagarumin misali ne, na irin yadda kasar Amirka da kasashen Afrika ke aiki tare, wajen kara karfin wutar lantarki, a karkashin Shirin Shugaba Obama, na Samar da Wutar Lantarki a Afrika. Bisa ga irin yadda muke gudanar da ayyuka, irin haka, muna taimakawa, domin tabbatar da ganin dimbin jama'ar Nijeriya sun samu wutar lantarkin mai tsabta. Kuma muna taimakawa, wajen karfafa dangantakar harkokin tattalin arziki, tsakanin Nijeriya da Amirka.

A matsayina, na ‘yar Nijeriya, kuma ‘yar kasar Amirka, na fara ganin irin yadda mahaifina, ya kyautata makomata. Da irin yadda ya sadaukar da kai ga aikin gwamnati – da ci gabon Nijeriya – da taimaka min, na shiga sahun kokarin gwamnatin Amirka, wajen inganta ci gaba, ta hanyar inganta masaniya da albarkatun kamfanonin Amirka. Na san zai amince da karfafa harkokin ciniki da ci gabon da aka kulla, a yau, muna kuma taimakawa, domin tabbatar da tsari da wadatuwar gobe.

#

Enoh Titilayo Ebong ce Mukaddashiyar Darekta, kuma Babban Jami'ar Harkokin Hukumar Inganta Harkokin Ciniki ta Amirka. Ita ce ke kula da harkokin hukumar da gudanar da ayyukan ma'aikata, wajen ingantawa da kuma aiwatar da harkokin hukumar ta USTDA.